




Estd. 1917

# पटना विश्वविद्यालय Patna University



पटना विश्वविद्यालय PATNA UNIVERSITY  
1917-2017

भारत  
INDIA

## Patna University In News (07.09.2022)

दैनिक भास्कर

### पटना विवि में पीजी के लिए ऑनलाइन आवेदन आज तक आर्ट्स, साइंस, कॉमर्स, व वोकेशनल में ले सकेंगे दाखिला

एजुकेशन रिपोर्टर | पटना

पटना विश्वविद्यालय में पीजी आर्ट्स, साइंस, कॉमर्स, और वोकेशनल कोर्स में फाइन आर्ट्स, लाइब्रेरी साइंस में नामांकन के लिए छात्र 7 सितंबर तक आवेदन कर सकते हैं। आवेदन की तिथि दो बार बढ़ाई गई है। पहले आवेदन करने की तिथि 25 अगस्त तक थी। अब 25 अगस्त से बढ़ा कर 7 सितंबर कर दी गयी है। पीजी और स्नातक दोनों के लिए लाइब्रेरी साइंस में छात्र फार्म भर सकते हैं। बता दें कि आवेदन की प्रक्रिया समाप्त होने के बाद अलग-अलग विषयों में नामांकन शुरू होगा। मीडिया प्रभारी प्रो. अनिल कुमार ने बताया कि छात्रों की सुविधा के लिए आवेदन की तिथि बढ़ाई गई है। जानकारी के लिए [www.pup.ac.in](http://www.pup.ac.in) पर विजिट कर सकते हैं।



### एलाएलबी में नामांकन के लिए आज तक है मौका

पटना | पटना विश्वविद्यालय में सत्र 2022-2025 एलाएलबी में नामांकन के लिए आवेदन बुधवार तक होगा। इससे पहले आवेदन की अंतिम तिथि 31 अगस्त तक थी। आवेदन ऑनलाइन माध्यम से ली जा रही है। आवेदन की प्रक्रिया समाप्त होने के बाद एंट्रेंस टेस्ट का आयोजन किया जाएगा। वैसे छात्र जो स्नातक अंतिम वर्ष की परीक्षा दिए हैं, वह भी परीक्षा में शामिल हो सकते हैं। लेकिन एंट्रेंस रिजल्ट प्रकाशित होने से पहले उन्हें अपना मूल प्रमाण पत्र देना होगा।

दैनिक जागरण

### राष्ट्रीय शिक्षा नीति में निहित तत्वों को समझना आवश्यक : कुलपति

जागरण संवाददाता, पटना : शिक्षा मंत्रालय भारत सरकार एवं यूजीसी नई दिल्ली द्वारा निर्देशित कार्यक्रम शिक्षा पर्व देश के सभी 66 मानव संसाधन विकास केंद्रों द्वारा मनाया जा रहा है। मंत्रालय के निर्देश पर पांच से नौ सितंबर 2022 के बीच सभी केंद्र राष्ट्रीय शिक्षा नीति 2020 एवं शिक्षकों की बदलती भूमिका पर व्याख्यान आयोजित किया जाना है। इसी के तहत पटना विश्वविद्यालय के मानव संसाधन विकास केंद्र द्वारा दो दिवसीय कार्यक्रम शुरू हुआ। जिसका उद्घाटन कुलपति प्रो गिरीश कुमार चौधरी ने किया। उन्होंने ने कहा कि शिक्षकों की महती भूमिका को देखते हुए राष्ट्रीय शिक्षा

नीति में निहित तत्वों को समझना अति आवश्यक है। तेजी से बदलती टेकनीक से शिक्षा में हुए बदलाव को आत्मसात करना होगा। बीआर अम्बेडकर विश्वविद्यालय आगरा एवं रुहेलखंड वि. के पूर्व कुलपति प्रो मुहम्मद मुजम्मिल ने कहा कि एक शिक्षक को अपने क्रिया कलापों में कई समूह के साथ इंटरैक्ट करना पड़ता है। सभी जगह इस बदलती हुई परिस्थिति में सभी को बराबर महत्व देना होगा। कार्यक्रम में बिहार के विश्वविद्यालयों से 100 से अधिक शिक्षक, शोधार्थी एवं अतिथि शिक्षकों ने भाग लिया। टीपीएस कॉलेज की डा. नूतन कुमारी ने धन्यवाद ज्ञापित किया।

### पीजीडीसीए कोर्स का संचालन करेगा पटना विश्वविद्यालय

पटना. राजभवन ने पटना विश्वविद्यालय को पीजी डिप्लोमा इन कंप्यूटर एप्लीकेशन कोर्स चलाने की अनुमति दी है. इस संबंध में राजभवन सचिवालय ने मंगलवार को पटना विवि के कुलपति को एक आधिकारिक पत्र भेजा है. इस पत्र में कहा गया है कि पटना विवि सेल्फ फिनांस प्रोग्राम के तहत कोर्स संचालित कर सकता है.

Wed, 07  
https://  
दैनिक जागरण

### विद्यार्थियों ने लिया पर्यावरण सुरक्षित रखने का संकल्प

जासं, पटना : पटना विश्वविद्यालय के सभी महाविद्यालय एवं स्नातकोत्तर विभाग में जल-जीवन -हरियाली दिवस मनाया गया। इसके तहत पौधा सुजन एवं वृक्षारोपण विषय पर परिचर्चा हुई। इसमें छात्र-छात्राओं के बीच जल-जीवन-हरियाली के महत्व पर प्रकाश डाला गया। पर्यावरण को सुरक्षित रखने के लिए संकल्प लिया।

दैनिक भास्कर

### पटना विश्वविद्यालय में छात्र संघ चुनाव अक्टूबर में

पटना | पटना विश्वविद्यालय में छात्र संघ चुनाव को लेकर चर्चा जेरी पर है कि चुनाव कब होगा। हालांकि विश्वविद्यालय में छात्र संघ चुनाव की प्रक्रिया शुरू हो गयी है। विधि प्रशासन चुनाव के लिए तैयार है। छात्र संघ चुनाव विषय दो वर्षों से नहीं हुआ है। पिछली बार 2019 के जनवरी में चुनाव हुआ था। इसके बाद से अलग-अलग छात्र संगठन विधि से चुनाव के लिए मांग कर रहे हैं। अब छात्र

चुनाव की तैयारी में लग गए हैं। विश्वविद्यालय के प्रोफेसर डॉ. रजनीश कुमार ने कहा कि स्नातक में नामांकन के बाद पीजी में नामांकन की प्रक्रिया चल रही है। पीजी में नामांकन होने के बाद छात्र संघ चुनाव कराया जाएगा। इसके लिए विधि तैयार है। विधि प्रशासन के अनुसार अक्टूबर के शुरुआत में ही चुनाव करा लिया जाएगा। छात्रों को 10 से 15 दिन का समय दिया जाएगा।